

DEĊIŻJONI TAL-AWTORITÀ GĦALL-PARTITI POLITIĊI EWROPEJ U L-FONDAZZJONIJIET POLITIĊI EWROPEJ**tat-13 ta' Settembru 2018****dwar it-tnehhija tal-Alliance for Peace and Freedom mir-Reġistru
(It-testi bl-Olandiż, bil-Franċiż u bil-Ġermaniż biss huma awtentici)**

(2018/C 417/06)

L-AWTORITÀ GĦALL-PARTITI POLITIĊI EWROPEJ U L-FONDAZZJONIJIET POLITIĊI EWROPEJ,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat it-Trattat li jistabbilixxi l-Komunità Ewropea tal-Energija Atomika,

Wara li kkunsidrat ir-Regolament (UE, Euratom) Nru 1141/2014 tal-Parlament Ewropew u tal-Kunsill tat-22 ta' Ottubru 2014 dwar l-istatut u l-finanzjament tal-partiti politiċi Ewropej u l-fondazzjonijiet politiċi Ewropej ⁽¹⁾, b'mod partikolari l-Artikolu 40a tiegħu,

Billi:

- (1) Fil-11 ta' Settembru 2017, l-Awtorità għall-partiti politiċi Ewropej u l-fondazzjonijiet politiċi Ewropej ("l-Awtorità") irċeviet applikazzjoni għar-reġistrazzjoni bhala partit politiku Ewropew skont l-Artikolu 8(1) tar-Regolament (UE, Euratom) Nru 1141/2014 mill-Alliance for Peace and Freedom ("APF").
- (2) Fit-13 ta' Settembru 2017, il-Kummissjoni Ewropea ressqet proposta għal Regolament tal-Parlament Ewropew u tal-Kunsill li jemenda r-Regolament (UE, Euratom) Nru 1141/2014 dwar l-istatut u l-finanzjament tal-partiti politiċi Ewropej u tal-fondazzjonijiet politiċi Ewropej ⁽²⁾.
- (3) Fid-9 ta' Frar 2018, l-Awtorità adottat deċiżjoni li tirreġistra l-APF bhala partit politiku Ewropew ("id-deċiżjoni ta' reġistrazzjoni"). Id-deċiżjoni ta' reġistrazzjoni għet ippubblikata f'Il-Ġurnal Uffiċjali tal-Unjoni Ewropea fis-6 ta' Ġunju 2018, u l-APF akkwistat il-personalità ġuridika Ewropa f'dik id-data.
- (4) Fit-3 ta' Mejju 2018, il-Parlament Ewropew u l-Kunsill adottaw ir-Regolament (UE, Euratom) 2018/673 ⁽³⁾ li jemenda r-Regolament (UE, Euratom) Nru 1141/2014. Ir-Regolament (UE, Euratom) 2018/673 daħal fis-sehh dakinhar tal-pubblikazzjoni tiegħu f'Il-Ġurnal Uffiċjali tal-Unjoni Ewropea, jgħid li fl-4 ta' Mejju 2018, u emenda, fost hwejjeġ oħra, il-kundizzjonijiet li l-applikanti jridu jissodisfaw biex jiksbu r-reġistrazzjoni bhala partit politiku Ewropew.
- (5) Skont l-Artikolu 40a(3) tar-Regolament (UE, Euratom) Nru 1141/2014, il-partit politiċi Ewropej irreġistrati qabel l-4 ta' Mejju 2018 kien jehtigilhom jissottomettu dokumenti l jagħtu prova li kienu jissodisfaw il-kundizzjonijiet stabbiliti fil-punti (b) u (ba) tal-Artikolu 3(1) tar-Regolament (UE, Euratom) Nru 1141/2014 kif emendat ("il-kundizzjonijiet għar-reġistrazzjoni emendati") sa mhux aktar tard mill-5 ta' Lulju 2018.
- (6) Fl-4 ta' Mejju 2018, l-Awtorità baġtet ittra lill-partiti politiċi Ewropej irreġistrati kollha li fiha għarrfithom bil-konkluzjoni tal-proċess legiżlattiv li wassal għall-adozzjoni tar-Regolament (UE, Euratom) 2018/673 ("l-ittra tal-4 ta' Mejju 2018"). L-ittra tal-4 ta' Mejju 2018 fissret l-implikazzjonijiet tal-qafas legali l-ġdid u fakkret lill-partiti politiċi Ewropej fl-obbligu tagħhom i jissottomettu dokumenti li jagħtu prova li jissodisfaw il-kundizzjonijiet għar-reġistrazzjoni emendati sal-5 ta' Lulju 2018.
- (7) Fit-22 ta' Ġunju 2018, l-Awtorità rċeviet sottomissjoni minn Kotleba - Ľudová Strana Naše Slovensko ("LSNS") li stqarret, fost hwejjeġ oħra, li LSNS huwa partit membru tal-APF u li huwa rrapprezentat fil-kunsill nazzjonali tar-Repubblika Slovakkja.
- (8) Fit-2 ta' Lulju 2018, l-Awtorità rċeviet sottomissjoni min-Nationaldemokratische Partei Deutschlands ("NPD") li stqarret, fost hwejjeġ oħra, li l-NPD huwa partit membru tal-APF u li huwa rrapprezentat fil-Parlament Ewropew.

⁽¹⁾ ĠUL 317, 4.11.2014, p. 1.⁽²⁾ COM/2017/0481 final - 2017/0219 (COD).⁽³⁾ ĠUL 114 I, 4.5.2018, p. 1.

- (9) L-Awtorità ma rċeviet l-ebda dokumentazzjoni ohra, la mill-APF u lanqas minn partiti politiċi nazzjonali fisem l-APF, għall-fini li jagħtu prova li l-APF kien jissodisfa l-kundizzjonijiet għar-registrazzjoni emendati sal-5 ta' Lulju 2018.
- (10) Fl-10 ta' Awwissu 2018, l-Awtorità bagħtet lill-APF valutazzjoni preliminari biex tagħtih l-opportunità li jinstema' bi qbil mal-Artikolu 34 tar-Regolament (UE, Euratom) Nru 1141/2014 rigward il-kundizzjonijiet għar-registrazzjoni emendati u n-nuqqas min-naħa tiegħu li jressaq dokumenti suffiċjenti sal-5 ta' Lulju 2018.
- (11) L-APF ma ssottometta l-ebda osservazzjoni b'risposta għall-valutazzjoni preliminari tal-Awtorità tal-10 ta' Awwissu 2018.
- (12) L-Awtorità hija tal-fehma li l-APF naqas milli jagħti prova, fi hdan l-iskadenza stabbilita mil-legiżlatur Ewropew, li kien jissodisfa l-kundizzjonijiet għar-registrazzjoni emendati. Dan peress li l-APF issottometta dokumentazzjoni insuffiċjenti sal-5 ta' Lulju 2018, jiġifieri dokumenti li joriġinaw mil-LSNS (is-Slovakkja) u mill-NPD(il-Ġermanja) biss. Dawn iż-żewġ sottomissjonijiet mhumiex suffiċjenti biex jagħtu prova li l-APF jissodisfa l-kundizzjonijiet għar-registrazzjoni emendati ftal-anqas kwart tal-Istati Membri.
- (13) L-Awtorità tqis ukoll li analiżi tal-merti tas-sottomissjonijiet tal-LSNS u tal-NPD mhijiex meħtieġa, anke li kieku dawk is-sottomissjonijiet kienu fil-prinċipju idonei biex jagħtu prova li l-APF jissodisfa l-kundizzjonijiet għar-registrazzjoni emendati f'zewġ Stati Membri, għaliex dak ma jibdix il-fatt li l-APF issottometta dokumentazzjoni insuffiċjenti sal-5 ta' Lulju 2018.
- (14) Skont l-Artikolu 40(4) tar-Regolament (UE, Euratom) Nru 1141/2014, l-Awtorità tqis li l-APF naqas mill-jagħti prova li jissodisfa l-kundizzjonijiet għar-registrazzjoni emendati sal-5 ta' Lulju 2018, u li l-APF għaldaqstant jeħ-tieġu jitnehha mir-Registru.

ADOTTAT DIN ID-DEĊIŻJONI:

Artikolu 1

L-Alliance for Peace and Freedom huwa b'dan imneħhi mir-Registru.

Artikolu 2

Din id-Deċiżjoni hija indirizzata lil:

Alliance for Peace and Freedom
Sentier de Montigny 16
6060 Gilly
Il-Belġju

Magħmul fi Brussell, it-13 ta' Settembru 2018.

Fisem l-Awtorità għall-partiti politiċi Ewropej u l-fondazzjonijiet politiċi Ewropej

Id-Direttur

M. ADAM